

# سرکاری عہدوں اور وسائل کا استعمال

اسوہ رسول کی روشنی میں

پروفیسر عبدالمحیمن<sup>°</sup>

رسول خدا حضرت محمد صلی اللہ علیہ وسلم نے ہجرت مدینہ کے بعد مدینہ کے داخلی نظم و نسق کو قائم رکھنے کے لیے کچھ شعبے قائم کیے اور ان میں عتمال متعین کیے۔ آپ نے جو شعبے قائم کیے، ان میں دستاویزات، احتساب، داخلہ، خارجہ، مالیات، عساکر، تعلیم، معیشت اور مذہبی امور نامایاں تھے۔ مدینہ منورہ میں نبی کریم صلی اللہ علیہ وسلم کی قائم کردہ شہری ریاست میں گورنر، وزراء، امرا، سفیر، سیکرٹری اور دیگر عہدوںے دارشال تھے۔ آپ کے عتمال اور ان کے ذمے کاموں کی تفصیل یہ ہے: آپ ۲۰ سال کی عمر میں بھی حکومت کے تمام کام خود انجام دیتے تھے: ولادہ اور عمال کا تقرر، موزوں نین اور ائمہ کی تعیناتی، محصولین زکوٰۃ و جزیہ کی نام زدگی، غیر قوموں سے مصالحت، مسلمان قبائل میں جایزادوں کی تقسیم، فوجوں کی آرائشی، مقدمات کا فیصلہ، قبائل کی خانہ جنگیوں کا انسداد، وفاد کے لیے تعین و ظائف، اجراء فرماں، نو مسلموں کے انتظامات، مسائل شرعیہ میں افتاء، جرام کے لیے اجراء تحریر، ملک کے بڑے بڑے سیاسی انتظامات، عہدے داروں کی خبرگیری اور احتساب۔ ذور دراز کے صوبوں میں متعدد صحابہ گورنر بنا کر بھیج دیے گئے تھے، لیکن مدینہ اور اطراف مدینہ کے فرائض آپ خود انجام دیتے تھے۔

مدینہ میں رسول اللہ صلی اللہ علیہ وسلم نے آن صحابہ کرام کو وہی مناصب دیے، جو مکہ مکرمہ میں ان کے خاندانوں کو حاصل تھے۔ ابوکر صدیقؓ کے خاندان میں عدالتی ذمہ داری تھی اور

۵ صدر، اسلامک اینڈ ریلیجس اسٹڈیز ڈپارٹمنٹ، یونیورسٹی آف ہری پور ہزارہ

عمر فاروقؑ کے خاندان میں سفارت کا عہدہ تھا۔ ابو بکر صدیقؓ کی حیثیت وزیر اول کی سی تھی۔ امام حاکم نے روایت نقل کی ہے: ابو بکر صدیقؓ کا درجہ نبی کریمؐ کے ہاں وزیر کا تھا۔ آپؐ ان سے تمام امور میں مشورہ کرتے تھے اور کسی کو بھی ان پر ترجیح نہیں دیتے تھے۔ (المستدرک، ج ۳، ص ۶۶)

انتظامیہ کی تفصیل حسب ذیل ہے: ”دارالحکومت میں رسول اللہ خود نظم و نق کی گنراںی کرتے تھے، مثلاً خط و کتابت اور قرآن کو (جو وی کی شکل میں نازل ہوا تھا) تحریری شکل میں محفوظ کرنے کے لیے کاتبین وی مقرر تھے۔ گورزوں کی سرگرمیوں اور کارکردگی کی آپؐ گنراںی کرتے۔ آپؐ اکابر صحابہؓ سے مشورے کا اہتمام بھی فرماتے۔ شہروں کی آبادکاری کے حوالے سے آپؐ کی ہدایت خاص طور پر قبلی ذکر ہے۔ آپؐ نے فرمایا کہ شہر کی گلیاں اتنی کھلی رکھو کہ دو اونٹ اپنے ساز و سامان سمیت آسانی سے ایک دوسرے کے پاس سے گزر جائیں۔ بازاروں کو بڑی اہمیت دی جاتی اور آپؐ خود ان کا معائنہ فرماتے اور دھوکا دہی کی روک تھام کرتے۔ بازار کے معainے کے لیے منتظم بھی مقرر تھے۔ مال ذخیرہ کرنے اور کاروبار میں غلط بیانی کی سخت ممانعت تھی اور سزا بھی دی جاتی۔ درآمدی سامان پر ڈیوٹی عائد کی جاتی تھی۔“

● سرکاری مناصب اور تعلیماتِ نبوی: نبی اکرمؐ کی تعلیمات زندگی کے ہر شعبے میں انسانوں کو عملی ہدایات فراہم کرتی ہیں۔ یہی معاملہ سرکاری مناصب کا بھی ہے۔ آپؐ کے کچھ ارشادات تو عمومی نوعیت کے ہیں، جن میں دیگر افراد کے ساتھ سرکاری مناصب کے حال لوگوں کے لیے بھی رہنمائی موجود ہے، جب کہ کئی ایک موقع پر آپؐ نے براہ راست سرکاری ملازمین کو مقاطب کر کے ان کی رہنمائی فرمائی ہے۔ مثال کے طور پر آپؐ کے چند ارشادات نقل کیے جاتے ہیں:

- ۱۔ اخوت اور بھائی چارہ: اسلام کی عمومی تعلیمات میں اخوت اور بھائی چارے کو غیر معمولی اہمیت حاصل ہے۔ سرکاری مناصب اور سرکاری اہل کاروں کی ذمہ داریوں کے پس مظہر میں اس کی اہمیت مزید واضح ہوتی ہے۔ ارشاد نبوی ہے: ”مسلمان مسلمان کا بھائی ہے، نہ اُس پر ظلم کرتا ہے اور نہ اُسے کسی کے حوالے کرتا ہے۔ جو شخص اپنے بھائی کی حاجت کو پورا کرے گا، اللہ اس کی حاجت پوری کرے گا۔ اور جو شخص کسی مسلمان کو کسی مصیبت سے نکالے گا، اللہ اسے روزِ قیامت کی مصیتوں میں سے کسی مصیبت سے نکال دے گا، اور جو شخص کسی مسلمان کی پرده پوشی کرے

گا، اللہ قیامت کے دن اس کی پرده پوشی کرے گا۔ (الجامع الصحیح ۲۲۳۳، مسلم ۲۵۸۰) اس حدیث پاک میں نبی کریم صلی اللہ علیہ وسلم کے ارشاد کے مطابق سرکاری ملازمین کے لیے بڑی واضح راہنمائی موجود ہے۔ ان کا کام ہی یہ ہے کہ وہ عوام کی حاجتوں کو پورا کریں، ان پر ظلم نہ کریں، انھیں بے جا پریشان نہ کریں، ان کا استھصال نہ کریں۔ یہ سب کرنے کے بعد وہ اللہ تعالیٰ سے اسیدرکھیں کہ وہ ان کے مسائل کو حل کرے گا اور ان کی حاجات کو پورا کرے گا۔

۲۔ خیرخواہی: یہ اسلام کی امتیازی خصوصیات میں سے اہم ترین خصوصیت ہے۔ ایک موقع پر نبی کریم صلی اللہ علیہ وسلم نے تین مرتبہ فرمایا: ”بے شک دین خیرخواہی ہے“ (سنن ابی داؤد، ۲۹۲۲)۔ صحابہؓ نے پوچھا: اے اللہ کے رسول! اکس سے خیرخواہی؟ فرمایا: ”اللہ سے، اور اُس کی کتاب سے، اور اس کے رسول سے، اور اہل ایمان کے ائمہ سے، اور ان کے عام لوگوں سے“۔ عام لوگوں کے لیے خیرخواہی کا مطلب یہ ہے کہ ان کو ان امور کی طرف دعوت دی جائے جن میں ان کی مصلحت ہو اور دین کے کام میں ان سے تعاون کیا جائے، ناداروں کی مالی امداد کی جائے، مسلمانوں کے عیوب کی پرده دری نہ کی جائے، انھیں ضرر سے بچایا جائے اور انھیں فائدہ پہنچانے کی کوشش کی جائے۔ اس حدیث میں جو بات کہی گئی ہے وہ بلا امتیاز معاشرے کے تمام افراد کے لیے ہے، مگر خصوصاً اس میں سرکاری مناصب کے حامل افراد کے لیے واضح ہدایت موجود ہے۔ ارباب انتیار کی خیرخواہی اور ان کے ساتھ حسن تعلق یہ ہے کہ حق بات میں ان کی مدد کی جائے، بھلائی اور نسلکی میں ان کی اطاعت کی جائے، غلطیوں اور غفلتوں پر ان کو متنبہ کیا جائے اور مسلمانوں کے حقوق کے تحفظ پر انھیں آمادہ کیا جائے، جب کہ عام مسلمانوں کی خیرخواہی اور ان کے ساتھ حسن سلوک یہ ہے کہ ان کو ضرر نہ پہنچایا جائے اور ان کی ضروریات پوری کی جائیں، حسد، بغضہ اور دھوکا دہی سے اجتناب کیا جائے۔

۳۔ کسب حلال: اسلام اپنے ماننے والے ہر شخص سے مطالبة کرتا ہے کہ وہ حلال رزق کمائے۔ تاہم اس کا سب سے زیادہ اطلاق سرکاری اہل کاروں اور ملازمین میں پر ہوتا ہے، کیوں کہ ان کے پاس حرام کمانے کے موقع بہت زیادہ ہوتے ہیں۔ ارشادِ نبویؐ ہے:

قیامت کے دن کسی بھی انسان کے قدم اس وقت تک نہیں مل سکیں گے جب تک اُس

سے اُس کی عمر کے بارے میں پوچھنے لیا جائے کہ اُس نے اُسے کہاں نہ زرا؟ اُوس کے علم کے بارے میں کہ اُس پر کتنا مل کیا؟ اُوس کے مال کے بارے میں کہ کہاں سے کیا اور کہاں خرچ کیا؟ اُوس کے جسم کے بارے میں کہ کہاں استعمال کیا؟ (سنن ترمذی، ۲۳۳)

قیامت کے روز دیگر انزادی طرح سکری ملازمیں کوئی بارگاہ خداوندی میں اس بات کا جواب دینا ہوگا کہ انھوں نے اپنے منصب کا استعمال کرنے کے جواہ کیا ہے وہ حلال ہی ٹھایا ہیں؟ اپنی عمر کہاں نہ زرا؟ جوڑ سے دریاں ان پڑائی تھیں ان سے کس حصہ بھرہ رہا ہوئے؟

۳- رعایت اور نرمی: اسلام نے بیشتر آسانی، نرمی، رحمائی اور تحفیظ کا درس دیا ہے۔ یہ ہر ایسا باب انتہی کے لیے لگتی ہے۔ اس لیے کہ ان کے پاس اختیار ہوتا ہے۔ وہ چاہیں تو جو کر سکتے ہیں اور چاہیں تو معاہل میں نرمی سے بھی کام لے سکتے ہیں۔ اس سلسلے میں آپ نے بڑی وضاحت سے ارشاد فرمایا ہے: ”اَللّٰهُ اِلَّا جُنُونٌ كُوْمِرِي اِمْسَتْ مِنْ کَيْ کَامَا اَخْتَيَرْتَ مَلَ اَوْ رَوْهُ اَوْ کُوْنَ پِرْتَ کَرْ، فَوْجِي اَسْ پِرْزِنْ کَرْ“ (مسلم، ۱۸۷۸)

سکری ملازمیں نے اگر اپنے اختیارات کا درست استعمال کیا، تو اُس کا سایہ فراہم کیں تو نیکری مصلی اللہ علیہ وسلم کی دعا ان کی بجائت کا بامضت بنے گی اور اللہ تعالیٰ ان پر نیز کرے گا اور انھوں نے ایسا نہ کیا تو نبی کریم صلی اللہ علیہ وسلم کی دعا کے پر موجب ان کو ان سے بھی زیادہ سختی کا سامنا کرنا پڑے گا: ”جس کو مسلمانوں کے کسی کام کا اختیار ملے اور وہ کم زور مسلمانوں سے امور ارض کرے، اللہ قیامت کے دران اس سے امور ارض کرے گا“۔ (معجم الكبیر)

سکرکاری اداروں میں یہ بات بہت عام ہے کہ سکرکاری ملازم میں مرغف اُنھی ا لوگوں کا خیال رکھتے ہیں جو ان سے زیادہ صاحب اختیار ہوں، یا ہر اُن سے اُن کوئی فائدہ ہو۔ جن لوگوں سے کوئی فائدہ نہیں ہوتا، ہام طور پر ان کے مسائل میں جانتے ہیں اور ان کی راہنمائی کی جاتی ہے۔ رسول اللہ صلی اللہ علیہ وسلم نے بڑی وضاحت سے فرمایا ہے کہ ایسا کرنے والوں سے اللہ تعالیٰ قیامت کے دن امور ارض کرے گا۔ اس سے زیادہ بہت سی کی انسان کے لیے اور کیا ہو گتی ہے!

۵۔ خوش اخلاقی: انسان کا الیہ ہے کہ جب اس کے پاس اختیار آتا ہے تو بسا اوقات اس کا غلط استعمال کرنے لگتا ہے، بلکہ بھی کبھی اخلاقی حدود سے بھی تجاوز کر جاتا ہے۔ اسلام خوش اخلاقی پر بہت زور دیتا ہے۔ سرکاری منصب داروں کے پاس اس کے موقع اوروں کے مقابلے میں کچھ زیادہ ہوتے ہیں۔ نبی کریم صلی اللہ علیہ وسلم نے اس سلسلے میں نہ صرف اپنے فرموداں بلکہ اپنے طرزِ عمل سے بھی راہ نمائی فرمائی ہے۔ آپؐ کا ارشاد ہے: ”لوگوں میں بدترین شخص وہ ہے جس کی بدکلامی کی وجہ سے لوگ اسے چھوڑ دیں۔“ (ترمذی)

اکثر دیکھنے میں آتا ہے کہ لوگ سرکاری ملازمین کی بدکلامی اور بد اخلاقی کی شکایت کرتے ہیں۔ عمومی زندگی کے معاملات کے برکش یہاں پر معاملہ عام لوگوں سے مختلف ہوتا ہے۔ اگر کسی انسان سے شکایت ہو تو اس سے قطع تعلق کیا جاسکتا ہے، کسی دکان دار سے شکایت ہو تو دوسرا دکان پر جایا جاسکتا ہے، لیکن سرکاری ملازمین کے معاملے میں یہ ممکن نہیں ہوتا۔ لوگوں کو بار بار ان ہی سے واسطہ پڑتا ہے۔ اس صورت میں ان ملازمین کی بد اخلاقی بہت سے مسائل پیدا کرتی ہے۔

• رشوت خوری سے اجتناب: رشوت سرکاری مکملوں کا ناسور بن گئی ہے۔ اس لعنت نے سارے سرکاری ڈھانچے، اس کے نظام اور اس کی کارکردگی کو بری طرح متاثر کیا ہے۔ نبی کریم صلی اللہ علیہ وسلم نے جہاں معاشرے کی دیگر برائیوں کی نشان دہی کی ہے وہیں رشوت کی واضح الفاظ میں نہ مت کی ہے، رشوت خوری میں ملوث افراد کی حوصلہ ٹکنی فرمائی اور ان پر لعنت بھیجی ہے۔ حضرت عبد اللہ بن عمرؓ بیان کرتے ہیں: رسول اللہ نے رشوت لینے والے اور رشوت دینے والے پر لعنت بھیجی ہے۔ (سنن ابی داؤد ۳۵۸۰، سنن ترمذی ۷۷۳)

اس سلسلے میں عموماً یہ بھی دیکھنے میں آیا ہے کہ سرکاری ملازمین کو ایسے تختے تھائے دیے جاتے ہیں جن کا مقصد صرف اپنا کام نکلانا ہوتا ہے۔ یہ بھی رشوت ہی کی ایک صورت ہے۔ حضرت عمر فاروقؓ کے دور میں جب ایک سرکاری اہل کار نے کہا کہ فلاں فلاں چیزیں مجھے تختے میں لی ہیں تو آپؐ نے فرمایا: ”گھر جا کر بیٹھو اور پھر دیکھو کہ تمھیں کتنے تختے ملتے ہیں۔“

• عہدے اور اہلیت: مختلف معاملات کو احسن طریقے سے چلانے اور عوام کو سہولت فراہم کرنے کے لیے حکومت مختلف مناصب قائم کرتی ہے۔ ضروری ہے کہ ان مناصب پر اہل لوگوں

کو فائز کیا جائے۔ اگر ان پر ایسے لوگوں کو متعین کر دیا جائے جو ان کے اہل نہ ہوں تو فساد اور انارت کی کا پیدا ہونا لازمی ہے۔ قرآنِ کریم اور احادیثِ نبوی میں الہیت کے معاملے میں بڑے واضح احکام دیے گئے ہیں۔ ارشادِ باری تعالیٰ ہے:

إِنَّ اللَّهَ يَأْمُرُكُمْ أَنْ تُؤْدُوا الْأَمْنَاتِ إِلَى أَهْلِهَا (النساء: ۳۵)

الله تعالیٰ حکم دیتا ہے کہ امانیں ان کے اہل لوگوں کو دا کرو۔

امام طبریؓ فرماتے ہیں: ”اس آیت میں اللہ تعالیٰ مسلمانوں کے ارباب اختیار کو حکم دیتا ہے کہ وہ ہر اعتبار سے اپنی رعیت کے حقوق ادا کریں، ان پر ظلم نہ کریں، کسی معاملے میں ان میں تفریق نہ کریں، اہل لوگوں کے ہاتھ سے معاملات لے کرنا اہل لوگوں کے ہاتھ میں نہ دیں اور لوگوں کے درمیان عدل و انصاف سے فصلے کریں۔ یہ اللہ کا حکم ہے جو اس نے اپنی کتاب میں نازل کیا ہے اور اپنے رسولؐ کی زبانی بیان کیا ہے۔ اگر اس کو ملحوظ خاطر نہ رکھا تو یہ ظلم تصور کیا جائے گا“ یہ امام قرطبیؓ کے نزدیک: ”یہ قرآن کی اہم ترین آیات میں سے ہے۔ یہ سارے دین اور شریعت کا احاطہ کرتی ہے۔ اس آیت میں مسلمانوں کے ارباب اختیار کو خاص طور پر مخاطب کیا گیا ہے۔ اس کی روشنی میں ان پر لازم ہے کہ وہ مال کی تقسیم، ظلم کے خاتمے اور فیضوں میں عدل و انصاف سے کام لیں“ ۔<sup>۱</sup>

ابن کثیرؓ کے مطابق: ”اس آیت کے الفاظ و سیع المعانی ہیں۔ ان میں اللہ عز وجل کے حقوق کی ادا گی کبھی شامل ہے، جیسے روزہ، نماز، زکوٰۃ، کفارہ، نذر وغیرہ اور بندوں کے باہمی حقوق بھی شامل ہیں۔ پس جو حق کو ادا نہ کرے گا اس کی پکڑ قیامت کے دن ہوگی اور قیامت کے دن ہر حق دار کو اس کا حق دلوایا جائے گا“<sup>۲</sup>

مفتي محمد شفیع لکھتے ہیں: ”اس سے معلوم ہوا ہے کہ حکومت کے عہدے اور منصب جتنے ہیں وہ سب اللہ کی امانیں ہیں، جس کے امین وہ حکام اور افسر ہیں جن کے ہاتھ میں عزل و نصب کے اختیارات ہیں۔ ان کے لیے جائز نہیں کہ کوئی عہدہ کسی ایسے شخص کے سپرد کر دیں جو اپنی عملی یا علمی قابلیت کے اعتبار سے اس کا اہل نہیں، بلکہ ان پر لازم ہے کہ ہر حکام اور عہدے کے لیے اپنے دائرہ حکومت میں اس کے مستحق کو تلاش کریں۔ پوری الہیت والا سب شرائط کا جامع کوئی نہ ملے، تو موجود لوگوں

میں قابلیت اور امانت داری گے اعتبار سے جو سب سے زیادہ فائٹ ہو اس کو ترجیح دی جائے۔”<sup>۱۷</sup> قرآن کریم کی طرح احادیث نبوی میں بھی الہیت پر بہت زور دیا گیا ہے۔ ایک مرتبہ رسول اللہ صلی اللہ علیہ وسلم نے ارشاد فرمایا: ”جس وقت امانت ضائع کردی جائے تو قیامت کا انتظار کرو۔“ پوچھا گیا کہ امانت کا ضائع کرنا کس طرح ہو گا؟ آپ نے فرمایا: ”جب کام نااہل (لوگوں) کے سپرد کر دیا جائے تو قیامت کا انتظار کرو۔“ (الجامع الصحیح، ۶۹۶)

حضرت ابوذر روایت کرتے ہیں کہ ایک مرتبہ میں نے رسول اللہ سے عرض کیا: کیا آپ مجھے کوئی عہد نہیں دیں گے؟ آپ نے میرے کندھے پر ہاتھ مارا اور فرمایا: اے ابوذر! تم کم زور ہو اور یہ (عہدہ) امانت ہے۔ قیامت کے دن یہ باعثِ رسولی و ندامت ہو گا، سو اے اس کے جو اس کا حق ادا کرے اور اس کے فرائض پورے کرے۔ (مسلم، ۱۸۲۵)

کسی ذمہ داری کی طلب اور خواہش شریعت کی نظر میں پسندیدہ نہیں ہے۔ اب سوال یہ ہے کہ ان ذمہ داریوں پر افراد کا تعین کیسے ہو؟ یہاں صدرِ مملکت اور دوسرے سربراہوں کی ذمہ داری اُبھر کر سامنے آتی ہے۔ ان پر واجب ہے کہ مملکت کے تمام کاموں کے لیے بہترین اور موزوں ترین اشخاص کا انتخاب کریں۔ ان کے لیے درست نہیں ہے کہ وہ رشتہ، دوستی، تعلقات یا پارٹی بندی اور جماعتی تھسب کی وجہ سے لوگوں میں سے کسی نااہل کا انتخاب کریں۔ اللہ کے رسول نے ارشاد فرمایا: ”جس نے مسلمانوں کے کسی معاہلے کا ذمہ دار ایک ایسے شخص کو بنایا جس سے زیادہ مناسب لوگ بھی پائے جاتے ہوں اور وہ اللہ کی کتاب اور اس کے نبی کی سنت کے زیادہ جانے والے ہوں، تو اس نے اللہ اور اس کے رسول اور تمام مسلمانوں کے ساتھ خیانت کی۔“ (بیہقی، ۸۶۱)

• عہدمنے داروں کا احتساب: سرکاری مناصب کے معاملے میں الہیت کے بعد اگلا مرحلہ احتساب کا ہے: اولاً کسی منصب پر تقرر میں انتخاب کے وقت الہیت کے لحاظ سے انجمنی احتیاط کی ضرورت ہے۔ اس کے بعد جن لوگوں کا تقرر ہوان کا احتساب اس سے بھی زیادہ ضروری ہے۔ مناصب اور احتساب کے درمیان بہت گہرا تعلق ہے۔ دراصل احتساب سرکاری مناصب کے درست استعمال کا ضمن ہے۔ اس کی ضرورت اسلامی ریاست کے روز آغاز ہی سے محسوس کر لی گئی تھی۔ جب تک ریاست، مدینہ کی حدود تک ہی محدود رہی اس وقت تک رسول اللہ عفس نصی

اس کام کو انجام دیا کرتے تھے۔ اس کے لیے آپؐ وقت فضای بازار کا چکر لگاتے اور کوئی غلط کام دیکھتے تو فوراً منبہ فرماتے اور اس کی اصلاح کرتے۔ ایک بار آپؐ بازار کے معائنے کے لیے تشریف لے گئے۔ وہاں ایک صاحب گندم فروخت کر رہے تھے۔ آپؐ نے گندم کے ڈھیر میں دستِ مبارک ڈالا تو انگلیوں کوئی محسوس ہوئی۔ آپؐ نے فرمایا: ”گندم والے! یہ کیا؟“ ان صاحب نے عرض کیا: ”یا رسول اللہ! گندم رات کی بارش میں بھیگ گئی تھی۔“ آپؐ نے فرمایا: ”اس گلی گندم کو اور پر کیوں نہیں رکھا اور فرمایا: ”جس نے دھو کے بازی کی وہ ہم میں سے نہیں۔“ (مسلم ۱۰۲، ۱۹)

ایک موقع پر آپؐ نے ایک صاحب کو کوئی چیز تلتے ہوئے دیکھا تو ارشاد فرمایا: ”اچھی طرح تولو اور جھکلہ ہوا تولو۔“ (المعجم الكبير، ج ۱۹، ص ۲۷۲)

جب اسلامی ریاست کی وسعت مدینہ سے باہر تک ہو گئی تو احتساب کے لیے مستقل افراد مقرر کر دیے گئے۔ چنانچہ مدینہ منورہ میں عمر فاروقؓ اور مکہ مکرمہ میں سعید بن العاصؓ کو مختص مقرر کیا گیا۔ حضرت صدیقؓ اکبرؓ کا دو سالہ مختصر دور حکومت شدید ہنگامی حالات میں گزرا۔ جگلوں، بغاوتوں اور شورشوں کو ہی فروکرنے میں سارا وقت صرف ہو گیا۔ اس لیے اس دور کے نظامِ حساب کی تفصیلات نہیں ملتیں، لیکن چوں کہ وہ ہر معاملے میں انتہائی کوشش کرتے تھے کہ اس کا نظام اسی طرح چلا کیسیں جس طرح رسول اللہ کے مبارک زمانے میں چل رہا تھا۔ اس لیے قیاس کیا جا سکتا ہے کہ عہدِ نبویؐ میں جو اصحاب مختص مقرر ہوئے تھے اور جو فرائض ان کے سپرد ہوئے تھے وہ عہدِ صدیقؓ میں بھی علیٰ حالہ برقرار رہے ہوں گے۔ تاہم، حضرت عمر فاروقؓ نے اس ادارے کو بہت ترقی دی اور جا بجا مختص مقرر فرمائے۔ دارالخلافہ میں اس اہم فریضے کو آپؐ ”بنفسِ نیصیں“ انجام دیتے تھے۔ مشہور صحابی حضرت محمد بن مسلمہ انصاریؓ کو دو فاروقی میں ادارہ احتساب اور ادارۃ النظر فی المظالم کا مختص اعلیٰ مقرر کیا گیا تھا۔ وہ مختلف علاقوں اور صوبوں کا دورہ کرتے تھے اور دوسرے علاقائی مختص کی گئانی کے علاوہ خود بھی احتساب کا کام انجام دیتے تھے۔

سرکاری اہل کاروں کے احتساب کے سلسلے میں شاہ ولی اللہ محدث دہلویؓ لکھتے ہیں:

”امام کو اپنے نائیں اور معاونین سے غافل نہیں ہوتا چاہیے، بلکہ اس کو چاہیے کہ وہ ہر روز، دو روز (یا مناسب وقتوں) کے بعد ان عہدوں کے حالات اور کارکردگی کے بارے میں پوچھا کرے

اور اپنی ذاتی رائے اور عقل و فراست کے ساتھ ان کی موزوں راہ نمائی کرے۔ ان کو بے لگام آزادی نہیں دینی چاہیے۔ اگر ان کی کارکردگی اور فرضی منصبی کی ادائیگی واضح طور پر اچھی ہے، تو حوصلہ افزائی کر کے ان کی قدر افزائی کرے، تاکہ وہ مزید بہتر کارکردگی و کھانے کی سعی کریں۔ اگر ان سے کوئی غلطی سرزد ہو جائے تو ان کی اصلاح کے لیے کام کرے۔ اگر کسی شخص کے متعلق امام کو یہ خوف ہو کہ اعلیٰ منصب ملنے پر اس کا مزاج بگڑ جائے گا اور طویل اطاعت چینک دے گا، تو ایک بہتر تدبیر یہ ہے کہ اس سے متعلق مکھے اور منصب کو مصلحت کے مطابق دو یادو سے زیادہ اشخاص کے پرداز کر دے۔ اس طرح اس کی باغیانہ کیفیت اور مزاج کی شدت خنثی پڑ جائے گی۔<sup>۱۵</sup>

• احسانِ ذمہ داری: ہر منصب اس امر کا مقاضی ہے کہ اس سے متعلقہ فرائض کو ذمہ داری کے ساتھ ادا کیا جائے۔ اگر احسانِ ذمہ داری نہ ہو گا تو اس منصب سے مطلوب مقاصد کا حصول ممکن نہیں ہو گا اور نہ اس منصب کا حامل اس کا اہل سمجھا جائے گا۔ رسول اللہ صلی اللہ علیہ وسلم کا ارشاد ہے:

اچھی طرح جان لو کہ تم میں سے ہر ایک نگران اور ذمہ دار ہے اور اس سے اس کی رعیت کے متعلق باز پرس کی جائے گی۔ جو حکمران لوگوں پر حکومت کرتا ہے، وہ نگران اور ذمہ دار ہے اور اس سے اس کی رعیت کے بارے میں پوچھا جائے گا۔ (الجامع الصحيح، ۱۳۸)

حکومت اور دیگر سرکاری مناصب کے تعلق سے نگران کا مطلب یہ ہے کہ وہ شریعت کی حفاظت کرتا ہو، حدود قائم کرتا ہو، لوگوں کے درمیان عدل و انصاف سے کام لیتا ہو، اور جو ذمہ داری اسے سونپی گئی ہے اسے احسن طریقے سے ادا کرتا ہو۔ اہل مناصب کی ذمہ داری ہے کہ وہ ایمان داری سے اپنے فرائض سر انجام دیں، اس بات سے قطع نظر کہ کوئی ان کے کام کو پسند کرے یا نہ کرے۔ تمام افراد کی اصلاح ان کی ذمہ داری میں شامل نہیں ہے۔<sup>۱۶</sup>

سرکاری اہل کاروں کے لیے یہ احساس لازمی ہے کہ مناصب اور ذرائع کو دنیاوی آرزوؤں کے حصول کے لیے استعمال نہ کریں، بلکہ تفویض کر دہ ذمہ داریوں کو مذہبی، قومی اور اخلاقی فریضہ سمجھ کر ادا کریں۔

سرکاری عہدوں اور وسائل کو استعمال کرتے ہوئے اگر بھی کریمؐ کے اسوہ حسنہ اور ان اصولوں کو پیش نظر رکھا جائے تو نہ صرف حکومتی سطح پر درپیش مسائل بالخصوص استھنال، نا انصافی، نا اعلیٰ، بد عنوانی اور کرپشن جیسے مسائل حل ہو سکتے ہیں بلکہ حکومتی اداروں کی کارکردگی بھی بہتر ہو سکتی ہے اور اچھی حکومتی کارکردگی (گذگرنیس) بھی سامنے آ سکتی ہے۔ شرط یہ ہے کہ اللہ کے حکم کی پیروی کرتے ہوئے امانتیں اہل لوگوں کے سپرد کی جائیں (انبیاء: ۵۸:۳)۔ مناصب اہل اور دیانت دار لوگوں کے سپرد کیے جائیں اور وہ پورے احساس ذمہ داری سے اپنا فرض ادا کریں، نیز عہدے داروں کا کڑا احساب کیا جائے۔

### حوالہ جات

- ۱- ڈاکٹر محمود احمد غازی، محاضرات سیرت، الفیصل ناشران کتب لاہور، ۲۰۰۹ء، ص ۳۳۵
- ۲- علامہ شبیل نعماں، سیرت النبی، ج ۲، ادارہ اسلامیات لاہور، ۲۰۰۲ء، ص ۳۰۸
- ۳- محاضرات سیرت، ص ۳۲۸
- ۴- ڈاکٹر محمد حمید اللہ، رسول اللہ کی حکمرانی اور جانشینی، یمنیں بکس لاہور، ۲۰۱۱ء، ص ۹۲
- ۵- پیر محمد کرم شاہ الا زھری، ضیاء النبی، ج ۵، ص ۹۷۲، ضیاء القرآن چلی کیش لاہور، ۱۹۹۹ء
- ۶- مولانا گوہر رحمن، اسلامی سیاست، کتبہ تفہیم القرآن مردان، ۲۰۰۲ء، ص ۱۳۰
- ۷- طبری، محمد بن جریر، تفسیر الطبری، ج ۷، ص ۱۷۳، ہجر للطباطباع والنشر، قاہرہ، ۲۰۰۱ء
- ۸- قرطبی، محمد بن احمد، الجامع لأحكام القرآن، ج ۲، ص ۲۲۲، مؤسسة الرسالة بیروت، ۲۰۰۶ء
- ۹- ابن کثیر، عماد الدین، تفسیر ابن کثیر، ج ۵، ص ۲۲۲، مکتبہ قدوسیہ لاہور، ۲۰۰۲ء
- ۱۰- محمد شفیع، مفتی، معارف القرآن، ج ۲، ص ۲۳۶، ادارہ معارف، کراچی، ۲۰۰۵ء
- ۱۱- غازی، محمود احمد، ادب القاضی، ادارہ تحقیقات اسلامیہ اسلام آباد، ۱۹۹۳ء، ص ۳۷۵
- ۱۲- شاہ ولی اللہ دہلوی، البدرور البازغۃ، ترجمہ قاضی مجیب الرحمن، اسلام آباد، ۱۹۸۱ء، ص ۲۰۲
- ۱۳- سید ابوالعلی مودودی، سیرت سرور عالم، ج ۲، ص ۱۰۷، ادارہ ترجمان القرآن لاہور، ۲۰۰۹ء